

शासकीय वैद्यकीय महाविद्यालय व रुग्णालय,  
औरंगाबाद या संस्थेच्या आवारातील संरक्षण  
भिंतीच्या बांधकाम करण्यासाठीच्या प्रस्तावास  
प्रशासकीय मान्यता देण्याबाबत.

महाराष्ट्र शासन

वैद्यकीय शिक्षण व औषधी द्रव्ये विभाग

शासन निर्णय क्रमांक : जीएचए-२०१८/प्र.क्र.३७३/प्रशा-१

गो.ते.रुग्णालय आवार, नवीन मंत्रालय, ९ वा मजला,

लोकमान्य टिळक मार्ग, मुंबई - ४०० ००९.

दिनांक : २७ जुलै, २०२१.

वाचा : संचालक, वैद्यकीय शिक्षण आणि संशोधन, मुंबई यांचे क्रमांक : संवैशिवसं /  
शावैमऔ/बांध/संरक्षणभित/६२७४/आय-प/२१, दिनांक १०.०३.२०२१

प्रस्तावना :

शासकीय वैद्यकीय महाविद्यालय व रुग्णालय, औरंगाबाद या संस्थेच्या आवारातील संरक्षण भित फार जुनी व जीर्ण झालेली असून भित खचून जागोजागी पडलेली आहे. सदर रुग्णालयामध्ये लहान मुले, वयोवृद्ध रुग्णावर तसेच मनोरुग्णावर उपचार केले जातात. तसेच सततच्या रहदारीच्या गोंधळामुळे रुग्णांना त्रास होतो. त्यामुळे नवीन संरक्षण भिंतीचे बांधकाम आर.सी.सी.मध्ये होणे अत्यंत आवश्यक असल्याने सदर बांधकामाच्या अंदाजपत्रकास प्रशासकीय मान्यता देणेबाबतची बाब शासनाच्या विचाराधीन होती.

शासन निर्णय :

शासकीय वैद्यकीय महाविद्यालय व रुग्णालय, औरंगाबाद या संस्थेच्या आवारातील संरक्षण भित फार जुनी व जीर्ण झालेली असून भित खचून जागोजागी पडलेली आहे. सदर रुग्णालयामध्ये लहान मुले, वयोवृद्ध रुग्णावर तसेच मनोरुग्णावर उपचार केले जातात. तसेच सततच्या रहदारीच्या गोंधळामुळे रुग्णांना त्रास होतो. त्यामुळे नवीन प्रस्तावित संरक्षण भिंतीचे बांधकाम आर.सी.सी.मध्ये होणे अत्यंत आवश्यक आहे. सदर संरक्षण भिंतीचे बांधकाम करण्यासाठी रुपये ३,८६,८५,५५७/- (रुपये तीन कोटी, सहाऐंशी लक्ष, पंच्याऐंशी हजार, पाचशे सत्तावन फक्त) इतक्या रक्कमेस खालील अटी व शर्तीच्या अधीन राहून प्रशासकीय मान्यता देण्यात येत आहे.

अ.क्र.	कामाचे नांव	अंदाजित रक्कम
१.	शासकीय वैद्यकीय महाविद्यालय व रुग्णालय, औरंगाबाद या संस्थेच्या आवारातील संरक्षण भिंतीचे बांधकाम करणे	३,८६,८५,५५७
	एकूण	३,८६,८५,५५७

अटी व शर्ती :-

१. सदर काम सुरु करण्यापूर्वी जागेच्या मालकी हक्काची पुर्तता करण्यांत यावी.

२. प्रस्तुत काम पुरातत्व विभागाच्या अखत्यारित येत असल्यास संबंधीत विभागाची तसेच महानगरपालिका व तत्सम प्राधिकरणे यांची पूर्व परवानगी घ्यावी.
  ३. तांत्रिक मंजूरी देताना राज्य दरसूचीबाह्य बाबींच्या दराकरिता शासन परिपत्रक क्रमांक-२०१७/प्र.क्र.११/नियोजन-३, दिनांक ११.०४.२०१७ नुसार कार्यवाही करण्यात यावी.
  ४. प्रस्तावातील खरेदीशी संबंधित बाबींकरिता ई-निविदा प्रणालीचा अवलंब करून उद्योग, ऊर्जा व कामगार विभागाकडील दिनांक २४.०८.२०१७ च्या शासन निर्णयान्वये निर्गमित केलेल्या सूचना विचारात घ्याव्यात.
  ५. प्रत्यक्ष काम करतेवेळी पर्यावरण विभाग, शासन निर्णय क्र.इएनव्ही-२०१३ / प्र.क्र.१७७ /तां.क्र.१, दिनांक १० जानेवारी, २०१४ मध्ये उल्लेख करण्यात आलेल्या मार्गदर्शक तत्वानुसार कार्यवाही करण्यात यावी.
  ६. स्थापत्य कामाच्या कालावधीतच विद्युतीकरणाबाबत तसेच इतर अनुषंगिक कामांचे योग्य नियोजन करून सदर कामे पूर्ण करावीत.
  ७. इमारतीमध्ये दिव्यांगाकरिता उपलब्ध करून द्यावयाच्या विविध सोयीबाबत शासनाने वेळोवेळी दिलेल्या सूचनांच्या अनुषंगाने कार्यवाही करण्यात यावी.
  ८. विषयांकित कामाकरिता सुधारित प्रशासकीय मान्यतेची आवश्यकता लागणार नाही, यादृष्टीने विशेष दक्षता घेऊन काम करण्यात यावे.
  ९. प्रस्तावित उपरोक्त बांधकाम ज्या इमारतीवर करण्यात येणार आहे ती इमारत नवीन बांधकाम करण्यासाठी सुरक्षित व मजबूत आहे याबाबत सक्षम प्राधिका-याची मान्यता घेण्यात यावी.
२. सदर कामासाठी खाली नमूद केलेल्या लेखाशीर्षांतर्गत मंजूर अनुदानातून निधी अर्थसंकल्पित करण्यात येईल. सदर निधीतून उपरोक्त बाबींसाठी येणारा खर्च भागविण्यात यावा.

मागणी क्रमांक - एच-०८

४२१० - वैद्यकीय सेवा व सार्वजनिक आरोग्य यावरील भांडवली खर्च

०३, वैद्यकीय शिक्षण, प्रशिक्षण व संशोधन,

१०५-विषमचिकित्सा पंचवार्षिक योजनांतर्गत

(४२१० ००४१) ५३- मोठी बांधकामे

३. सदर शासन निर्णय, वित्त विभाग क्रमांक : विअप्र-२०१३/प्र.क्र.३०/२०१३/ विनियम, भाग-२, दिनांक २०.०९.२०१९ मधील वित्तीय अधिकारी नियम पुस्तिका-१९७८ भाग-१, उप विभाग-५ अनुक्रमांक-१, महाराष्ट्र सार्वजनिक बांधकाम नियमपुस्तिकेतील परिच्छेद क्रमांक १३४ (१) नुसार प्रशासकीय विभागाला प्रदान केलेल्या अधिकारानुसार निर्गमित करण्यात येत आहे.

४. सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०२१०७२७१३०४२२५९१३ असा आहे. हा आदेश डिजिटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(अ.मु.डहाळे)

कार्यासन अधिकारी, महाराष्ट्र शासन

प्रति,

- १) महालेखापाल-२ (लेखा परिक्षा/लेखा व अनुज्ञेयता), महाराष्ट्र, नागपूर.
- २) अपर मुख्य सचिव, नियोजन विभाग, मंत्रालय, मुंबई
- ३) अपर मुख्य सचिव (वित्त) , वित्त विभाग, मंत्रालय ,मुंबई
- ४) मुख्य अभियंता, सार्वजनिक बांधकाम प्रादेशिक विभाग, औरंगाबाद
- ५) अधीक्षक अभियंता, सार्वजनिक बांधकाम मंडळ, औरंगाबाद
- ६) संचालक, वैद्यकीय शिक्षण व संशोधन, मुंबई.
- ७) अधिष्ठाता, शासकीय वैद्यकीय महाविद्यालय व रुग्णालय, औरंगाबाद.
- ८) कार्यकारी अभियंता, सार्वजनिक बांधकाम विभाग, औरंगाबाद
- ९) जिल्हा कोषागार अधिकारी, औरंगाबाद
- १०) निवडनस्ती (प्रशा-१).